



Elçin Mirzəbəyli

Sən hardan bilirsən
tənhalıq nədir?

Sən
heç üşüdünmü
İsti yay günündə?
Alovu saçlarını qarsan soba dibində
Barmaqların soyuqdan
titrədimi?
Sahibsiz köpəklərlə bölüşdünmü
Əllərinin hərərətini?
Rühün süzüldüm
Nəhəng ticarət mərkəzlərinin
Basırıq dəhlizlərindən?
Reklam lövhələrində
Alın yazını oxudunmu heç,
Qızıcığaz?
Sən hardan bilirsən tənhalıq nədir?

Sən
Heç
Sevgiylə qətl edildinmi?
Ruhunu asdılarımı
Özgə istəklərinin
dar ağacından...
Gözlərini açdınmı
Alından süzülən
Soyuq tər damlalarının
Titrəyişinə?
Yas tutdunmu heç
Sevdiklərinin gəlişinə?
Sevə-sevə zorladılarımı
İçindəki məsum sevdaları?...
Doğmalar arasında özgə oldunmu?
Kölgə oldunmu
Ruhunu zorla daşıyan
Soyuq bədənində?
Milyonların arasında
Tək qalmayan deyə
Ruhunu
Zərrələrə
böldünmü heç?
Öz içində
Gündə yüz yol doğuldunmu,
öldünmü heç,
Qızıcığaz?
Sən hardan bilirsən tənhalıq nədir?...

İçindəki kimsəsizliyin
ən son nöqtəsinə çəkilməkdi...
Tənhalıq...
Ayrılığa,
Yalnızlığa,
Ölümə,
tərk edilmək deyil,
Sevgiyə tərk edilməkdi...
Tənhalıq...

Gəl sükutda susaq...

Üşüyür yastığa sarılan qolların,
Qıvrılır qoynunda şaxta, boran, sazaq.
Rəsmini çəkirsən gözüne yolların...
Bütün rənglər qara,
Bütün yollar uzaq...

...Bir ömür kimsəsiz...
Doğmalar içində,
Doğmalar sevgini yağmalar içindən...
Bu sayaq sıxmalar, boğmalar içində
Bütün qəlblər məhbəs,
bütün eşqlər yasaq...
Ay ötdü, il keçdi...

Götür ürəyini gəl bizə sarı...

TƏBRİK

Hörmətli Elçin müəllim, əziz dostumuz, Sizi, Azərbaycanın tanınmış si-
malarından birini, həmkarımızı 50 yaşıınız tamam olması münasibətilə
ürəkdən təbrik edir, Sizə uzun ömür, can sağlığı arzulayırıq.

Əziz dostumuz, Siz bir qəzet redaktoru, bir siyasət adamı kimi günümü-
zün reallıqlarını cəsarətlə ifadə edir, öz fikirlərinizlə Azərbaycan ictimai
mühitində fərqlənirsiniz. Bundan başqa həm də gözəl şairsiniz. Şeirləriniz,
ümumiyyətlə, bədii yaradıcılığınız oxucular tərəfindən həmişə böyük
sevgi ilə qarşılanır. Şəxsiyyətinizlə yaradıcılığınız bir-birini tamamlayır.
Ömrünüzün bu gözəl çağında, yəni 50 yaşıınızın tamam olduğu bir gündə
Sizi - yubilyar dostumuzu ürəkdən təbrik edir və bir daha deyirik: 50 yaşı-
nız mübarək!

Hörmətlə: Millət vəkili Aqil Abbas
və "Ədalət" qəzetinin kollektivi

Çiləməz dolmadı,
Sən dedin: Ümid var,
Sən deyən olmadı...
Daha deyiləsi sözümüz qalmadı...
Qoy sükut danışsın -
Gəl sükutda susaq...

Götür ürəyini gəl bizə sarı...

Üşüyür bu gecəm Ay işığında
Yürü, çək yükünü gündüzə sarı.
Baxışım açılmış yumaq kimidi
Di al, bir ucunu...
Ulduza sarı...

Alışdım yuvamda dərd böyütməyə,
Sonra dən-dən ovub...
dərd üyütməyə...
Bir ocaq çatmışam dərdi ütməyə,
Götür ürəyini gəl bizə sarı...

Çarəsizliyin peyzajı

...Qarağac gölgəsində
Üşüyür dualar...
Üşüyür göz yaşları...
Sükuta keşik çəkir
Soyuq məzar daşları...
Bir ovuc torpaq...
Və
Soyuq bir salavat çırpılır üzümə...
Allahın mərhəməti kimi...
Başdaşları üzərində saralır fotolar...
Səralır...
Tanrının ədaləti kimi...

Bağışla...

Sənə sarıldığım yerdə
Qırdığın qolu bağışla
Ver, ruhumu döyəcəlsin,
Yağış ver,
Dolu bağışla...

Dərd çəkdim...
Bilən olmadı...
İz çəkdim...
gələn olmadı.
Tək sənin kölən olmadı...
Bu aciz qulu bağışla...

Bu yol sənə aparmasa,
Bu eşq -
İzini sarmasa
Öluncə...
Sənə varmasa -
Getdiyim yolu bağışla...

Sən qoyduğun küncdə...

Bir bilsən nə qədər yorğunam. Allah,
Alan yox bu yükü çiyimdən mənim...
Ruhum əzab çəkir bu dar bədəndə,
Soyundur bu ömrü əynimdən mənim...

Quruyub dodağım, quruyub dilim...
Qalmısam kimsəsiz, tək, ayaq üstə.

Daha zamanın da əyilib bel
Di götür...
Şəklini çək ayaq üstə.

Verdiyin ömrü də yormuşam, Allah,
Vaxtın qələmini qırılmışam, Allah.
Sən qoyduğun küncdə durmuşam, Allah,
Əlləri havada, tək ayaq üstə.

Bircə kəlmə payız...

Sən demə heç yoxmuş həsrətin sonu,
Sən elə tənhaydın, mən elə təkdim...
Nə çəkdin, nə çəkdim,
Bilirəm bunu -
Sən eşqi, mən eşqin şəklini çəkdim...

Sil mənim adımlı,
Sil...
Yenidən sil...
Sevgi qatarının son biletindən.
Qəlbimdə ilməsiz bircə yer qalıb
Dur as gözümdəki portretindən...

Son sözüm nə oldu?
"Uzaqmı yollar?...
Bircə kəlmə... susma, burcə kəlmə yaz".
Dilimin ucunda iki fəsil var -
Bircə kəlmə payız, bircə kəlmə yaz...

Sənə nə göndərim,
Payız, yoxsa yaz?...
Mənimçün fərqi yox, elə xəzandı!
Daha içimdəki ocaq alışmaz,
Sən öz gözündəki çırağı yandır.

...Düşdün ayrılıqlar köçünə, yenə
Yol deyil qayıdıb gələ biləsən...
Dərd deyil çəkəsən içinə, yenə...
Yurd deyil...
Uğrunda ölə biləsən...

Gedəsən

Qurtulub bu qul köçündən
Nəyin var alıb gedəsən.
Milyonlarla yol içindən
Yolunu bulub gedəsən.

İlhamın yorulan yerdən,
Bulanıb durulan yerdən,
Son dəfə qırılan yerdən
Qələmi yonub gedəsən.

Yol bitsə də dönməyəsən,
Dünya qopsun...
Dinməyəsən...
Təkcə...
Dizə enməyəsən...
Çatlayıb, sınıb gedəsən.

Tapdalayıb tabuları,
Bu qondarma yapıları...
Çırpıb bütün qapıları
Cəhənnəm olub gedəsən!

Qış nağılı

Getdin,
Ümidlərin yol ayrıcında
Nə qərrib göründü bu şəhər sənsiz...
Üşüdü gecənin tənhalıqında...
Qışa təslim oldu bu səhər, sənsiz...

Soyudu havalər...
ürəyim kimi,
Yollar buz bağladı baxışlarımda...
Titrəyən nəfəsim çəkdi rəsmini,
Çəkdi yağın qarın naxışlarında...

Alnıma yazılan yazı əriyib

Dərdimin üstündə kirşə çəkən qız
Çəkmə, dərdlərimin buzu əriyib.
Sənin duz basdığı köhnə yaradı
Üstündə min ilin duzu əriyib...

Yenə aramıza səd düşüb, Allah,
Düşüb, toxum kimi...
Dərd düşüb, Allah...
İçimə elə bir od düşüb, Allah,
Alnıma yazdığın yazı əriyib...

Susduq göz yaşında xatirələrin,
İçində, dışında xatirələrin...
Gecdi...
Yaddaşımda xatirələrin
Ləpiri ovulub, izi əriyib.

Sənsizlik

Gəl, gülüm...
Yetimdi bu qapı sənsiz...
Ayaq səslərinə təşnə dəhlizim.
Bəlkə bir an öncə getmisən, amma
Mən yenə sənsizəm...
Yenə sənsizəm.

Mən yenə sənsizəm...
Bu sənsizliyin
əvvəli ayrılıq, sonu ayrılıq...
Bir sevdə böyütdük göz yaşlarıyla -
Nəfəsi ayrılıq, qanı ayrılıq...

Azdıq bu sevdanın dolanbacında?
Sola hellənəndə
Sağa çıxmışdıq.
Bir nəfəs çəkmişdik ah çıxarmağa
Demə...
çəkdiyimiz aha çıxmışdıq...

Qoy olsun...
Sevgidən doğan bir ahsa
Təpədən dirnağa bu aha bataq.
Sevilmək gunahsa,
Sevmək günahsa
Gəl gülüm...
Birlikdə günaha bataq...

Kədərimi öp bir az...

Qop yerindən...
Yürüyüb gəl
Yolum səni gözləyir.
Dəhlizdə göydən asılıb
Qolum, səni gözləyir.

Həsrətindən alovlanır
Yanır...
Yanır nəfəsim.
Sənsizliyin havasına
Havalanır nəfəsim.

...Qop yerindən
Qop...
Qapımın
Küləyini qucaqla...
Qapım ilə bir açılan
Ürəyimi qucaqla ...

Gecəmi al ağuşuna,
Səhərimi öp bir az.
Nisgəlimlə qolboyun ol,
Kədərimi öp bir az...